

Devi Mahatmyam Durga Saptasati Chapter 7

chaṇḍamuṇḍa vadhō nāma saptamōdhyāyaḥ □

dhyānam

dhyāyēṃ ratna pīṭhē śukakala paṭhitam śruṇvatīm śyāmalāṅgīm □
nyastaikāṅghriṃ sarōjē śaśi śakala dharām vallakīm vāda yantīm □
kahalārābaddha mālām niyamita vilasachchōlikām rakta vastrām □
mātaṅgīm śaṅkha pātrām madhura madhumadām chitrakōdbhāsi bhālām □

ṛṣiruvācha □

ājñaptāstē tatōdaityā-śchaṇḍamuṇḍapurōgamāḥ □
chaturaṅgalōpētā yayurabhyudyatāyudhāḥ □ 1 □

dadṛśustē tatō dēvī-mīṣaddhāsām vyavasthitām □
simhasyōpari śailēndra-śṛṅgē mahatikāñchanē □ 2 □

tēdṛṣṭvātāṃsamādātu-mudyamaṃñchakrurudyatāḥ □
ākṛṣṭachāpāsīdharā-stathā'nyē tatsamīpagāḥ □ 3 □

tataḥ kōpaṃ chakārōchchai-rambikā tānarīnprati □
kōpēna chāsyā vadanam maśīvarṇamabhūttadā □ 4 □

bhrukuṭīkuṭilāttasyā lalāṭaphalakāddrutam □
kāḷī karāḷa vadanā viniṣkrāntā'sipāśinī □ 5 □

vichitrakhaṭvāṅgadharā naramālāvibhūṣaṇā □
dvīpicharmaparīdhānā śuṣkamāṃsā'tibhairavā □ 6 □

ativistāravadanā jihvālalanabhīṣaṇā □
nimagnāraktanayanā nādāpūritadinmukhā □ 6 □

sā vēgēnā'bhipatitā ghūtayantī mahāsurān □
sainyē tatra surārīṇā-mabhakṣayata tadbalam □ 8 □

pārṣṇigrāhāṅkuśagrāhi-yōdhaghaṇṭāsamanvitān □
samādāyaikahastēna mukhē chikṣēpa vāraṇān □ 9 □

tathaiva yōdham turagai ratham sārathinā saha
nikṣipya vaktrē daśanaiścharvayatibhairavam 10

ēkam jagrāha kēsēṣu grīvāyāmatha chāparam
pādēnākramyachaivānyamurasānyamapōthayat 11

tairmuktānicha śastrāṇi mahāstrāṇi tathāsuraiḥ
mukhēna jagrāha ruṣā daśanairmathitānyapi 12

balinām tadbalaṃ sarvamasurāṇām durātmanām
mamardābhakṣayachchānyānanyāmśchātāḍayattathā 13

asinā nihatāḥ kēchitkēchitkhaṭvāṅgatāḍitāḥ
jagmurvināśamasurā dantāgrābhihatāstathā 14

kṣaṇēna tadbhalaṃ sarva masurāṇām nipātitaṃ
drṣṭvā chaṇḍō’bhidudrāva tām kālīmatibhīṣaṇām 15

śaravarṣairmahābhīmairbhīmākṣīm tām mahāsurah
Chādayāmāsa chakraiścha muṇḍaḥ kṣiptaiḥ sahasraśaḥ 16

tānichakrāṇyanēkāni viśamānāni tanmukham
babhuryathārkabimbāni subahūni ghanōdaram 17

tatō jahāsātiruṣā bhīmaṃ bhairavanādinī
kālī karālavadanā durdarśaśanōjjvalā 18

utthāya cha mahāsiṃham dēvī chaṇḍamadhāvata
grhītvā chāsya kēsēṣu śirastēnāsināchChinat 19

atha muṇḍō’bhyadhāvattām drṣṭvā chaṇḍam nipātitaṃ
tamapyapāta yadbhamau sā khaḍgābhihataṃruṣā 20

hataśēṣam tataḥ sainyaṃ drṣṭvā chaṇḍam nipātitaṃ
muṇḍaṅcha sumahāvīryaṃ diśō bhējē bhayāturam 21

śiraśchaṇḍasya kālī cha grhītvā muṇḍa mēva cha
prāha prachaṇḍāṭṭahāsamiśramabhyētya chaṇḍikām 22

mayā tavā trōpahṛtau chaṇḍamuṇḍau mahāpaśū
yuddhayajñē svayaṃ śumbhaṃ niśumbhaṃ chahaniṣyasi 23

ṛṣiruvācha

tāvānītau tatō dr̥ṣṭvā chaṇḍa muṇḍau mahāsurau
uvācha kālīm kalyāṇī lalitam chaṇḍikā vachaḥ 24

yasmāchchaṇḍam cha muṇḍam cha gr̥hītvā tvamupāgatā
chāmuṇḍēti tatō lokē khyātā dēvī bhaviṣyasi 25

jaya jaya śrī mārkaṇḍēya purāṇē sāvarnikē manvantarē dēvi mahatmyē
chaṇḍamuṇḍa vadhō nāma saptamōdhyāya samāptam

āhuti

ōṃ klīm jayantī sāṅgāyai saśaktikāyai saparivārāyai savāhanāyai kālī chāmuṇḍā
dēvyai karpūra bījādhiṣṭhāyai mahāhutiṃ samarpayāmi namaḥ svāhā

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org